

Hakimiyyətdəki “Gürcü Arzusu” koalisiyasından Gürcüstan prezidentliyinə namizəd Georgi Marqvelaşvili azərbaycanlıların kompakt yaşadığı Dmanisi rayonunun Hamamlı kəndinin mərkəzində əhali ilə görüşüb. Görüş barədə açıqlama verən Hamamlı kənd icra nümayəndəsi Mübariz Məmmədov tədbirin yüksək səviyyədə keçdiyini bildirib: “Georgi Marqvelaşvili azərbaycanlılar qarşısında çıxış edərək bizim problemlərimizi həll etməyə söz verdi. O qeyd etdi ki, əgər prezident seçilərsə, bizim ən böyük ağırlı yerimiz olan torpaq problemini həll edəcək”.

M. Məmmədov deyib ki, görüşdə Gürcüstanın əmək, səhiyyə və sosial müdafiə naziri David Sergeyenko da çıxış edərək azərbaycanlıların kompakt yaşadığı bölgələrdə səhiyyənin inkişaf etdirilməsindən və pulsuz müalicədən danışdı.

Sonda G. Marqvelaşvili kənd sakini Nemət Gülməmmədovun evində, çay süfrəsi arxasında kənd sakinləri ilə səmimi söhbət edib.

Qeyd edək ki, Hamamlı kəndində 394 təsərrüfat var və 1500 nəfər qeydiyyatdadır. Hazırda kənddə 850 nəfər yaşayır.